

# हर स्वस्थ पुलिसकर्मी जनहित में करे रक्तदान

कार्यालय प्रतिनिधि, पटना : भारतीय पुलिस बल स्थापना दिवस की 150वीं वर्षगांठ पर मंगलवार को रेडक्रास ब्लड बैंक एवं कमांड अस्पताल बीएमपी(बिहार सैन्य बल)-5 के संयुक्त तत्वाधान में स्वैच्छिक रक्तदान शिविर का आयोजन किया गया। इसका उद्घाटन सैन्य पुलिस के अपर पुलिस महानिदेशक एके उपाध्याय ने किया। शिविर में बीएमपी के करीब 100 जवानों ने स्वेच्छा से रक्तदान किया। मुख्य अतिथि बीएमपी-5 व 1 के समादेष्टा आइपीएस अधिकारी जितेंद्र राणा थे। अपर महानिदेशक अभय कुमार उपाध्याय व समादेष्टा जितेंद्र राणा ने सबसे पहले खुद रक्तदान कर जवानों को प्रेरित किया। उन्होंने कहा कि रक्तदान से हम जनमानस के प्राणों की रक्षा कर सकते हैं। हर स्वस्थ पुलिसकर्मी का यह परम कर्तव्य है कि वह समय-समय पर जनमानस के हित में रक्तदान करे।

## स्थापना दिवस

- ♦ भारतीय पुलिस की 150वीं वर्षगांठ पर 100 जवानों ने किया महादान
- ♦ अफसरों ने भी किया रक्त दान

कमांड अस्पताल के चिकित्सा प्रभारी डा. विमल कारक ने रक्तदान को महादान बताते हुए ऐसे शिविर नियमित रूप से आयोजित करने पर बल दिया। शिविर को सफल बनाने में रेडक्रास के मानद प्रभारी डा. विनय बहादुर सिन्हा, एसके श्रीवास्तव, डा. एनामुल हक, डा. पूनम प्रसाद, डा. शैलेंद्र कुमार, बीएमपी-5 के डीएसपी अजित कुमार सिंह, बनारसी बाबू तथा कमांड अस्पताल व रेडक्रास कर्मियों की सराहनीय भूमिका रही।